

మంచెర్కూరుల కుమ్రం భీం ఆసిఫాబాద్

మంగళవారం 19 డిసెంబర్ 2023
TUESDAY, DECEMBER 19, 2023

MANCHERIAL
KUMURAM BHEEM ASIFABAD

పేజీలు : 8
PAGES

కబడ్డీలో రాణించి జిల్లాకు పేరు తేవాలి

● అందర్ 14, 17 జిల్లా కబడ్డీ బాలు, బాలికల జట్ల ఎంపిక పోటీలు ● డిఎన్డీవో శ్రీకాంత్ రెడ్డి ..8లో



కబడ్డీ జట్ల ఎంపిక పోటీల్లో తలపడుతున్న క్రీడాకారులు



కొనసాగుతున్న రైల్వే వంతెన పనులు

శరవేగంగా..

కొనసాగుతున్న రైల్వే వంతెన నిర్మాణ పనులు

● కేసీఆర్ ప్రభుత్వంలో రూ.57.71 కోట్లు మంజూరు

.. మధ్యపేజీలో

● ఆదిలాబాద్, తాంసి, తలమడుగు ప్రజల అవస్థలు దూరం


ఆదిలాబాద్ లో రైల్వే వంతెన నిర్మాణ పనులు శరవేగంగా సాగుతున్నాయి. ఆదిలాబాద్ పట్టణంలోని తాంసి బస్టాండ్ వద్ద నిర్మిస్తుండగా.. కేసీఆర్ సర్కారు ఇప్పటికే రూ.57.71 కోట్లు మంజూరు చేసింది. మాజీ మంత్రి జోగు రామన్న వంతెన నిర్మాణానికి ఎనలేని కృషి చేశారు. ఈ బ్రిడ్జితో ఆదిలాబాద్ పట్టణంలోని ఖుర్షీద్ నగర్, సందరయ్యనగర్, గాంధీనగర్, తాటిగూడ, రణదేవనగర్, హమాల్ వాడ, భాగ్యనగర్, క్రాంతినగర్, జై జవాన్ నగర్ వాసులు.. తాంసి, తలమడుగు మండలవాసులకు సౌకర్యవంతంగా ఉంటుంది. పట్టణానికి వచ్చేవారికి, వ్యవసాయ ఉత్పత్తులను అమ్ముకోవడానికి మార్కెట్ కు వచ్చేవారికి అనుకూలంగా ఉంటుంది. ఖర్చులు తప్పడంతోపాటు సమయం కూడా కలిసొస్తుందని వాహనదారులు సంతోషం వ్యక్తం చేస్తున్నారు.

- ఆదిలాబాద్, డిసెంబర్ 18 (నమస్తే తెలంగాణ)

జైట్ సోల్వింగ్ మోసమేనాటి?

కలెక్టర్ అలాట్ మెంట్ ను కాదని ఉన్న ఫలంగా వేరే ఏజెన్సీకి ఎండుకొచ్చినట్లు?

- గతంలో ఆదిలాబాద్ జిల్లా హాస్టల్ లోనూ రూ. 16 లక్షలు స్వాహా చేసింది ఇదే 'అక్షర'
- బాగోతం బయటపడడంతో ఏజెన్సీని మార్చే పనిలో యంత్రాంగం
- మరి బాధితుల పరిస్థితి ఏమిటన్నదానిపై స్పష్టత కరువు




బెల్లంపల్లి ఏజెన్సీకి కలెక్టర్ 07-07-2023 తేదీన జారీ చేసిన అలాట్ మెంట్ లెటర్



మంచెర్కూరుల కొత్త కలెక్టరేట్ లో ఔట్ సోరింగ్ ఉద్యోగాల పేరిట లక్షలు దండుకున్న అక్షర ఏజెన్సీ వ్యవహారం ముదురుతున్నది. మొదట బెల్లంపల్లికి చెందిన భీమ్ ఎస్సీ, ఎస్సీ సోషల్ వెల్ఫేర్ సొసైటీకి కాంట్రాక్టు అలాట్ చేయగా, ఆ తర్వాత బదిలీపై వచ్చిన కొందరు అధికారులు ఉన్న ఫలంగా 'అక్షర'కు అప్పగించడంతో అక్రమాలకు తావిచ్చినట్లైంది. అగ్రిమెంట్ ప్రకారం 11 మందిని నియమించాల్సి ఉండగా, సదరు ఏజెన్సీ ఉద్యోగాలిచ్చి.. పర్మినెంట్ చేస్తామంటూ ఏకంగా 23 మందిని నియమించి లక్షల్లో వసూళ్లకు పాల్పడింది. చివరకు బాధితులంతా ప్రజావాణిని ఆశ్రయించగా, యంత్రాంగం ఏజెన్సీని మార్చే పనిలో నిమగ్నమైంది. కాగా, ఆ 23 మందిని కొనసాగిస్తారా.. వారికివ్యాల్సిన వేతనాలిస్తారా..? వసూలు చేసిన లక్షలాది రూపాయల మాటేమిటి.. అన్నదానిపై స్పష్టత కరువైంది.


- మంచెర్కూరు, డిసెంబర్ 18 (నమస్తే తెలంగాణ ప్రతినది)

జనవాణి కాలుష్య నివారణ యాప్ లో ఫిర్యాదు చేసేందుకు చూపిస్తున్న ఆసక్తి



ఫాటో కొట్టు.. కాలుష్యం పనిపట్టు..

ఆన్ లైన్ లో ఫిర్యాదు చేసేందుకు అవకాశం



ప్లే స్టోర్ లో కనిపిస్తున్న జనవాణి కాలుష్య నివారణ యాప్

● 'జనవాణి-కాలుష్య నివారణ' పేరిట యాప్ ● ఫిర్యాదు చేసిన వెంటనే స్పందించనున్న అధికారులు

రోడ్డుపై చెత్తాచెదారం ఉన్నదా? ప్లాస్టిక్ నుంచి వ్యర్థాలు వెలువడుతున్నాయా? ప్లాస్టిక్, ఈ, మెడి వేస్ట్ అధికమయ్యాయా..? చెరువులు, కుంటల్లోకి మురుగు నీరు చేరుతున్నదా..? స్థానిక, మండల, జిల్లాస్థాయి అధికారులకు చెప్పినా స్పందించడం లేదా..? ఇటువంటి సమస్యలకు చెక్ పెట్టడానికి 'జనవాణి కాలుష్య నివారణ' యాప్ ను తెలంగాణ రాష్ట్ర కాలుష్య నియంత్రణ బోర్డు (టీఎన్పీసీబీ) తీసుకొచ్చింది. దీనిని గూగుల్ ప్లే స్టోర్ నుంచి డౌన్ లోడ్ చేసుకోవచ్చు. యాప్ డౌన్ లోడ్ చేసుకున్నాక జిల్లా పేరు నమోదు చేయాలి. అనంతరం పొల్యూషన్ టైప్ (నీరు, శబ్ద, గాలి, సాలిడ్ వేస్ట్, మురుగు, వాహన కాలుష్యం, ఇండస్ట్రియల్ కాలుష్యం, చెత్తను తగలబెట్టడం, నిర్మాణాల కూల్చివేతలకు వ్యర్థాల నిర్వహణ, రోడ్డుపై చెత్తాచెదారం, బహిరంగ ప్రదేశాల్లో చెత్త వేయడం) ఇలా రకరకాల అంశాలవారీగా ఫిర్యాదులను ఎంచుకోవాలి. అనంతరం వాటి గురించి క్లుప్తంగా రాసి ఫాటో తీసి మన ప్రాంతం, ఏరియా, లొకేషన్, ఫిన్ కోడ్, మొబైల్ నంబర్, ఈ-మెయిల్ ఐడీ ఎంటర్ చేసి కింద ఉన్న లోడ్ కంప్లయింట్ ఆన్ ఆప్షన్ వై క్లిక్ చేయాలి. అంతే మనం ఇచ్చిన కంప్లయింట్ ఏ అధికారికి చేరాలో వారికి నేరుగా వెళ్లిపోతుంది. వెంటనే వారు స్పందిస్తారు. ఫోన్ ద్వారా, మెయిల్ ద్వారా మిమ్ములను సంప్రదించి సమస్యకు పరిష్కారం చూపిస్తారు.

- మంచెర్కూరు, డిసెంబర్ 18 (నమస్తే తెలంగాణ ప్రతినది)



ఆదిలాబాద్ జిల్లాకేంద్రంలోని రాంనగర్ ఆపార్ట్ మెంట్ సమీపంలో పేరుకుపోయిన చెత్తచెదారం